

اُٹھ کر بیٹھ گئی اور اپنا لباس درست کرنے لگی ”میں دیکھتی ہوں —“

کمرے میں جمع شدہ ٹھنڈک سے اُس کا بدن ٹھنڈا اور وہ شانوں پر ہاتھ رکھے باہر آگئی — دھوپ ابھی نیچے نہیں آئی تھی اور نیچے لان میں اور بے ترتیب باڑھ میں اور لکڑی کے بوسیدہ پھانک میں کہیں کہیں دُھند کے جزیرے تیر رہے تھے۔ پرے اُس جھڑکے نیچے — شیشم اور جامن کے درختوں تلے ایک مور کھڑا تھا۔

فاطمہ کو وہاں اس بوسیدگی کے کمرے کے باہر بیٹھے ہوئے — اُس سویر کی بیخیر بیٹھے ہوئے اس کے کانوں نے خبر کی کہ اُدھر سات کمروں والی کوٹھی کے بڑے کمرے میں سے کوئی باہر آیا ہے کہ چٹنی کھلنے کی آواز یہاں پہنچی تھی اور جو باہر آیا ہے وہ ایک عورت کے اطمینان سے باہر آیا ہے۔

فاطمہ کی کرسی سے ذرا پرے وہ مور کھڑا تھا — ”می آؤں —“ وہ اپنی موجودگی کو ثابت کرنے کے لیے ایک مرتبہ پھر بولا۔

”یا خدا یا — یہ تو سچ مچ ایک مور ہے —“ بریگتا کے شانے پر سے مشاہدہ آواز ایک ناقابل یقین حیرت میں گم آئی — ”لیکن یہ آ کہاں سے گیا؟“

بابانذیر احمد کے دل میں مکالمے چلتے رہتے تھے۔

اپنے آپ سے مخاطب، دوست جو گذر چکے تھے اُن سے... کبھی اُس ریت سے جو  
 تلتے تھی، ابھی تک صبح کی بخ بستی ہے۔ اُس دُھند سے جو راوی کے پانیوں پر بہت  
 سے معلق تھی اور اب اُس میں سے کامران کی بارہ دری دھندلاتی نظر آنے لگی تھی  
 اور کبھی بہاؤ سے جو سُست اور ٹھہرا ہوا سا لگتا تھا — اور بعض اوقات سرد ہوا سے  
 وہ مخاطب ہوتا تھا اور اُس کے مکالمے چلتے تھے اور کبھی وہ مسکراتا تھا اور کبھی سنجیدہ ہو  
 ہونٹ بھینچ لیتا تھا اور اپنے سامنے ایزل پر آرام کرتے کینوس پر نظر کرتا تھا اور پھر  
 اُس کے اوپر سے اپنی اُس کمپوزیشن کو دیکھتا تھا جو کئی روز سے دھیرے دھیرے تصویر  
 منتقل ہو رہی تھی۔ کامران کی بارہ دری سے لگ کر بہتا ہوا دریائے راوی — صبح  
 بے... سرویوں کی سرد سویر میں — کہیں دُھند، کہیں سورج کی بجھی ہوئی کرنیں —  
 اگلے دس پندرہ منٹ میں اسے سویر کی بجھی بجھی روشنی کے شیڈ اپنے بُرش میں لانے  
 اور اُس کی سٹروکس سے کینوس پر منتقل کرنے تھے اسی لیے وہ جلدی جلدی اور تیزی  
 سٹروکس لگا رہا تھا۔ تھوڑی ہی دیر میں سورج بلند ہو جائے گا اور روشنی قابو میں نہیں  
 ہوگی۔

راوی بابانذیر کی فکیشن تھا۔

ہم عصر مصور کہتے تھے کہ بابانذیر کافن راوی پر آکر ٹھہر گیا ہے... وہ اس سے باہر  
 نکل سکتا۔ اور بابانذیر اول تو ایسی تنقید کے جواب میں صرف مسکراتا تھا اور اگر کچھ  
 تھا تو صرف یہی کہتا تھا کہ پانی تو ایک سے نہیں بہتے، بستے رہتے ہیں تو اُن کی کوئی  
 پر صرف اُس ایک لمحے کے پانیوں کو قید کر سکتی ہے جو اُس وقت بستے ہیں اور چلے جاتے  
 تو میں ٹھہر نہیں گیا — ہاں اگر یہ رُکے ہوئے ہوتے، کوئی تالاب یا جھیل کی طرح تو  
 مانا جاسکتا تھا کہ چند تصویروں کے بعد اُس سپاٹ میں کوئی سوال نہیں رہا، ممکنات کا

خاتمہ ہو گیا ہے۔

وہ پچھلے بیس برس سے صرف راوی، کامران کی بارہ دری، کشتیاں، پل، کنارے واقع اونچے بند اور اُن پر جھکے آسمان کو پیٹ کر رہا تھا۔

سپاٹ پر پیٹ کرنا ایک انتہائی مشقت طلب کام ہے۔ صبح سویرے منہ اندھیرا گرمی ہو یا سردی اُسی سپاٹ پر پہنچنا یہ دعا کرتے ہوئے اُس میں کوئی تبدیلی نہ آگئی ہو۔ فلاں کشتی اگر ریت پر اوندھی پڑی تھی تو کسی نے اسے سیدھا نہ کر دیا ہو۔ پانی کی سطح وہ ہو جو کل تھی اور سب سے اہم بات کہ روشنی وہی ملے — اُسی زاویے پر اور اُسی تیزی سے جیسے کل ملی تھی۔

اور پھر وہ لوگ جو پکنک کے لیے آ جاتے تھے۔ سیر سپاٹے کے لیے۔ اُن کے گرد کے گردہ آپ کے کندھوں پر سے جھانک رہے ہیں۔ یہ کیا بنا رہے ہیں؟ یہ درخت ایسا نہیں ہے۔ یہ پانی تو گدلا بنا دیا ہے — اور ایسے بے شمار احمقانہ سوال۔ اس کے علاوہ کوئی تانگے والا آپ کو آفر کر سکتا ہے کہ آپ میرے تانگے پر شیر اور تاج محل بنا دیں؛ کوئی نو دولتیا اس پیشکش کے ساتھ کہ کیا آپ میرے ڈرائنگ روم کی دیوار پر ایک عقاب بنا سکتے ہیں جس کے نیچے تو شاہیں ہے بسیرا کر — لکھا جاسکے۔ لیکن ابھی صبح تھی۔ ابھی خدا کا شکر ہے کہ رونق میلہ شروع نہیں ہوا تھا اور وہ اکیلا تھا اور اُس کے پاس چند لمبے تھے صبح کی اس پھلکی دُھند آلود روشنی کو قید کرنے کے لیے۔

اس نے بارہ دری کے حفاظتی پشتے کے ساتھ لگ کر بننے والے پانی کو کیوں پر اتارنے کے لیے برش اٹھایا۔

یہ پینٹنگ بہت دنوں سے نامکمل تھی۔ آج اسے بہر طور مکمل کرنا تھا۔

وہ سڑوک لگانے لگا تو رُک گیا۔ اس نے برش کو ایک پیمانے کے طور پر اپنی آنکھوں کے سامنے کیا، بارہ دری، دریا کے پانی اور پشتے کو پاپا اور پھر کیونس پر ایک نظر ڈالا اور رُک گیا۔

بارہ دری کی قدیم سرخ اینٹوں کے ساتھ لگ کر دریا بہتا تھا اور وہاں اپنے نکلن چھوڑتا تھا۔ جب اُدھر پہاڑوں میں برف پکھل کر نیچے آتی تھی تو پانی کی سطح بلند ہو کر ریلوں تک جاتی تھی اور سردیوں میں نیچے، پشتے سے نیچے تک پانی گر جاتا تھا۔ دریا میں جگہ جگہ جزیرے ابھرتے تھے، اُن پر کچھوے ریگلتے تھے — بابا نذیر جانتا تھا کہ سردیوں میں

راوی میں پانی بہت کم ہوتا ہے تو بارہ دری کی حفاظتی دیوار کی اینٹوں پر کہاں تک ہوتا

وہ سڑوک لگاتے لگاتے رُک گیا تھا۔

پانی کی سطح بہت نیچے آ چکی تھی۔ وہ اُن پرانی اینٹوں کو بھی دیکھ رہا تھا جو آج تک نے نہیں دیکھی تھیں کیونکہ وہ مسلسل زیرِ آب رہی تھیں۔ ایسا کیوں دکھائی دیتا ہے تو ممکن نہ تھا کہ راوی میں پانی کم ہو گیا ہو۔ ہزاروں برسوں سے رواں قدیم پاروشی آج کا راوی — اس میں پانی کم ہو رہا ہو۔

بلا نذیر نے سڑوک ادھوری چھوڑ دی، ایزل فولڈ کیا اور کینوس پیک کر کے ایک چین اور لاعلمی کی کیفیت میں مونٹرائیکل کے کیریئر پر باندھ کر وہ اپنے گھر کی جانب نہ ہو گیا۔ اُس کے اندر اب کوئی مکالمے نہ چلتے تھے، اندر خوف کی خاموشی تھی۔

اُس کے سنوڈیو میں، دیوار کے ساتھ پچھلے دس برس میں پینٹ کیے ہوئے راوی کینوس تھے۔ اور اُن کے برابر میں وہ ادھوری تصویر بھی تھی جو آج ایزل پر تھی۔ بارہ دری کے ساتھ لگ کر بستے پانی کی سطح ہر برس... نیچے ہو رہی تھی۔

تصویروں میں فرق نظر آ رہا تھا۔ اور اُس نے اس فرق کو پہلے کبھی محسوس نہیں تھا۔

راوی خشک ہو رہا تھا۔

لیکن یہ کیسے ہو سکتا تھا۔

ایک ہی سپاٹ سے، ایک ہی مقام سے بنائی ہوئی تصویروں میں پانی کی سطح مختلف

وہ درجہ بہ درجہ نیچے ہو رہی تھی۔

اور آج سویرے — اس نے بارہ دری کی اُن اینٹوں کو بھی دیکھ لیا تھا جو ہمیشہ زیرِ آب تھیں اور اب ظاہر ہو رہی تھیں۔

پانی کم ہو رہے تھے۔

چار چیزیں ہیں... اُن میں سے ایک کامران کی بارہ دری...

چار چیزیں ہیں جو ہر دسمبر میں مجھے بلاتی ہیں... اُن میں سے ایک شکار ہے، قادر آباد کے آس پاس —

سرکنڈوں سے ادھر تاریکی میں کم گہرائی والے پانی کے اوپر کُھر کی ایک پتلی چادر بچھی ہوئی تھی اور کشتی کی روانی اس باریک شیشے کی کرجیاں کرتی چلی جا رہی تھی... دُھند بہت گہری تھی اور اُس کے پار کچھ دکھائی نہ دیتا تھا۔

اندھیرے میں تو دیتے ڈائل کو وہ آنکھوں کے قریب لایا اور ہند سے پھیل گئے، وہ یکجا نہ ہوئے تھے... اُنہیں پڑھنے کے لیے اسے قریب کی عینک درکار تھی جو وہ بھول آیا تھا... لیکن اُس کے بدن میں سفر کرتی ٹھنڈک بتاتی تھی کہ سورج نکلنے میں ابھی آدھ گھنٹہ باقی ہے۔

کشتی کی رفتار دھیمی ہوئی اور وہ سرکنڈوں کو روندتی ہوئی آگے بڑھنے لگی۔ سرکنڈے ابھی سیدھے کھڑے ہیں اور ابھی کشتی کے آگے غلاموں کی طرح بچھے چلے رہے ہیں...

ملاح نے چپو اٹھا لیے ”جناب یہاں ٹھیک ہے؟“

”ہاں —“

”بالکل ٹھیک ہے جی؟“ ملاح صرف ”ہاں“ کے جواب سے مطمئن نہ ہوا۔

”ہاں۔ بالکل ٹھیک ہے۔“

گہری دُھند میں سرکنڈوں کے اندر ایک تنہائی اُتر رہی تھی اور اُس نے مشاہد کے آس پاس اپنے آپ کو تعینات کر لیا یہاں تک کہ ہر سرکنڈہ الگ الگ تنہا ہو گیا اور وہ دُھند جو دھیرے سے پانیوں پر سے اُٹھتی تھی ٹھہر گئی اور اس دُھند کو بھی احساس ہوا کہ وہ بھی الگ ہے اُس بڑی دُھند سے جو قادر آباد کی جھیلوں پر چھائی ہوئی ہے... کشتی کے گیلے پینڈے پر تینوں شکاری تھیلے... بریگتا کے ہاتھوں کے بنائے ہوئے

بچ اور کافی، ویڈرز والا تھیلا اور تیسرا تھیلا جس میں کارٹوس ٹھنسنے ہوئے تھے، روسی کی بجائے ہاتھ میں لیے، جیسے پچھلے برس کے دسمبر کا ایکشن ری پلے ہو رہا تھا۔ اُس کے اندر شکار کے احساس میں، اس کی طلب اور دیوانگی میں، وحشت میں نہ لگی ہو چکی تھی بلکہ اس بار وہ صرف زاہد کالیے کے بے پناہ اصرار کی وجہ سے آگیا۔ صرف ایک دوست کا دل رکھنے کی خاطر — ورنہ اسے پرواہ نہ تھی۔

آسمان پر سپیدہ سحر تیزی سے پھیلتا جا رہا تھا لیکن دُھند بدستور نابینا اور سفید تھی۔ آسمان کی تہ گہری ہوتی جا رہی تھی — تنہائی اور اداسی کی تہ... وہ، مشاہد اور لڑنے اُس کے بوجھ تلے دبے چلے جا رہے تھے — ہر سرکنڈہ الگ — اور دُھند بھی... لیکن اس کے باوجود لکشی مینشن وہاں آگیا... اُس کے فلیٹوں کی منزلیں ایک ایک کے اتریں اور ایک دوسرے کے اوپر براجمان ہوتی گئیں یہاں تک کہ اُن کی چھتیں نظر نہ آئیں جن میں ایک مستطیل چھت پر فلیٹ نمبر ۱۷ کی چھت پر مشاہد لیٹا ہوا تھا اور لڑکی کھلی آنکھوں پر جو آسمان تھا اس کی نیم تاریکی میں صرف ریگل چوک کے پار "بنڈرڈز" کے اوپن ایئر ریسٹوران میں سجاوٹ کے لمقموں کی ہلکی روشنی تھی... اور لڑکی میں اسے بھلا ناچ رہی تھی...

عشقے داک پلنگ نواڑی دے اسان چانیاں وِچ ڈاہیا...

آپاجی تو بس آپاجی رہیں اور جس روز اس نے انہیں "ہائے موم" کہہ کر پکارا تھا وہیں لگے چنے سے اُس کی مرمت ہوئی تھی... کتنے برسوں بعد اس نے قادر آباد کی دسمبر ماہ میں سرکنڈوں میں ساکت کشتی میں آپاجی کو یاد کیا تھا... اُن کی ہڈیاں، نیچے قبر میں لہاں کے نیچے... شاید سفید لٹھے کا کوئی ایک ٹکڑا سلامت ہو اور آپاجی کے سفید بال... بے بہت دن، کئی برس یہ بے اختیار خواہش رہی کہ وہ کبھی قبر کو اپنے ہاتھوں سے کھدے اور پھر دیکھے کہ وہ کیسی ہیں... اب کیسی ہیں... یقیناً کرم خوردہ... اور... بال تو ہوں گے... عرصے بعد اس نے ماں کو یاد کیا تھا۔

صفیہ یہ مشاہد ہے۔ یہ اچھا بچہ ہے — منٹو صاحب نے کہا تھا۔

آسمان صاف کیسے ہو سکتا ہے... اس کے چہرے پر راکھ کیوں نہیں ہے...

دن کے وقت شاہ عالمی جلتا ہوا سنائی دیتا اور رات کو دکھائی دیتا...

فلیٹ کی باؤن سیڑھیوں کے عین درمیان میں جا کر سمیعہ نے اُس کا ہاتھ دبوچ کر کہا

”تھا“ اونے مجھ سے ڈرتے ہو —

اوپر نیچے اور درمیان...

لکشمی مینشن اس سرکنڈوں والی دھند بھری تنہائی میں اس لیے فلیٹ در فلیٹ اتر  
تھا کہ پچھلے شب اُس نے سمیعہ کو دیکھا تھا... اور ایک برو تھل ہاؤس میں... ایک ذہنی عمر  
خاوند اور مسلسل مخمور رہنے والا خاوند اُس کا مقدر تھا... پہلے ٹیلی فون آپریٹر... پھر گرا  
ہو سٹل کی وارڈن... خاوند کی رحلت اور تین بیٹیاں... اور غربت... بیٹیاں جتنی گوری بھری  
بھری... اور گندے کچے مکانوں سے تنگ آئی ہوئیں... چنانچہ ایک آئیڈیل سیٹ آپ...

”مشاہدی... تم کمرے میں آئے ہو تو میں نے تمہیں پہچان لیا... باجیوں کا کیا حال  
ہے —“ اس پر گوشت بہت تھا اور اُس کی آنکھیں اس گوشت میں روپوش ہو رہی  
تھیں ”پر یار تم کہاں آ گئے ہو؟“

مشاہد نے کمال کی طرف دیکھا جو ایک گنجا مل ایجنڈ... شوگر سے سکتا ہوا بیزار  
شخص تھا اور امریکہ میں دو شادیوں کی ناکامی کے بعد چند روز کے لیے پاکستان واپس آیا تھا...  
اور ایک پاکستانی لڑکی چاہتا تھا... فار اولڈ ٹائمز... مشاہد قطعی طور پر ایسے رابٹوں اور ملاپ کا  
شائق نہ تھا لیکن کمال اسے کھینچ لایا تھا... تم بے شک باہر انتظار کرنا... میں گیا اور میں آیا...  
اور وہاں سمیعہ تھی...

”یہ میری بیٹیاں ہیں...“

کمال بھی سنانے میں آ گیا... ”چلو مشاہد...“

”اب بھی مجھ سے ڈرتے ہو مشاہدی —“

لکشمی مینشن دھند میں تحلیل ہونے لگا...

سردی بہت تھی... ایک اونی مفلر کانوں کو پیٹتا اس کے منہ کے آگے گیلا ہو رہا

تھا۔

سپیدہ سحر سرکنڈوں کے اندر سرائت کرتا ہوا انہیں الگ الگ کر رہا تھا۔

”کیا ہوا؟ —“ آج ڈیڑھ بجے صبح... بریگیتا نے حیرت سے پوچھا تھا۔

”کچھ نہیں...“ وہ کروٹ بدل کر دوسری جانب کھڑکی کو دیکھنے لگا ”یہ میری عمر

ہے...“

”نہیں مثیل...“ بریگیتا نے اس کی تنگی کمر پر ہاتھ پھیرا اور اُسے جگہ جگہ چنوا

”نہیں۔“

”امپوٹنسی کے لیے کوئی وقت تو مقرر نہیں... پلیز مجھے مت چھوؤ۔“

برگیتا خوفزدہ ہو کر پرے ہو گئی تھی... دراڑ بڑھتی جا رہی تھی۔

اوپر بلند چھت کے عین نیچے جو روشن دان تھا اس نے پہلی بار اُس کی جانب دیکھا

اور وہاں وہ پرندہ تھا... کانغ کا، ایک دھاگے سے لٹکا ہوا — ”برگیتا —“

”یس ڈارلنگ...“ وہ اُس کے غصیلے پن سے مزید خوفزدہ ہو گئی۔

”یہ... کانغی پرندہ... تم نے لٹکایا ہے؟“

”ہاں —“

”کیوں؟“

”تم نے اُسے ردی کی نوکری میں پھینک دیا تھا اور مجھے خیال آیا کہ روشن دان کے

لگے لٹکتا ہوا اور ہوا کے زور سے جھولتا ہوا بہت زبردست لگے گا۔ میں نے بہت مشکل

سے ایک بلند سیڑھی منگوا کر اسے لٹکایا ہے — تمہیں پسند نہیں؟“

کیا وہ جانتی ہے اور صرف مجھے چرانے کی خاطر اُس نے اتنی سردردی کی ہے۔

اُس نے یہ کیوں کہا تھا کہ وہ لڑکی مجھ جیسی ہے —

اُس نے اُسے دیکھا نہ تھا لیکن یہاں قادر آباد کی جھیلوں میں... سرکنڈوں میں

دوبوش کشتی میں... مرغابیوں کے انتظار میں اپنے اوئی مظفر میں سرد سانس لیتے ہوئے —

وہ اُسے دیکھ سکتا تھا۔ وہ کرشین جیسی ہی ہوگی... لمبی تڑنگی اور بے باک اور — اُس میں

کچھ آمیزش ہوگی۔ وہ اُسے دیکھ سکتا تھا... ابھی ابھی... ایک وحشت بھری خواہش نے اُسے

بلا لیا ایسے کہ وہ اس کی تکمیل کے لیے اس کشتی سے نکل کر قادر آباد ریٹ ہاؤس تک

پہنچتا ہوا جا سکتا تھا اور پھر وہاں پارک کی ہوئی ولیز جیپ پر اس نیم تاریکی میں علی پور،

کوہر انوالہ اور سادھو کے سے فرارے بھرتا ہوا لاہور پہنچ سکتا تھا اگر اُسے کوئی یہ یقین دلا

تھا کہ وہ اس سات کمروں والی کوٹھی کے باہر پھانک کے ساتھ کھڑی ہوگی اور وہ اُسے

دیکھ سکتا تھا... اپنی آمیزش کو ایک نظر دیکھ سکتا تھا۔

لیکن یہ واہمہ بھی ہو سکتا تھا۔ برگیتا فاطمہ کی وجہ سے شک میں مبتلا بھی تو ہو سکتی

ایک پرندہ جو سات کمروں والی کوٹھی کے بڑے کمرے کے روشن دان میں لٹک رہا

تھا — ایک اور پرندہ جس کے بارے میں تمام تر مقامی تحقیق کے باوجود یہ نہیں جانا جا سکا تھا کہ وہ کیسے اور کہاں سے آیا تھا... جولان میں گھومتا تھا... اور کچھ نہیں کھاتا تھا۔ پچھلے تین روز سے بھوکا تھا اور صرف ”می آؤں می آؤں“ کر کے اپنی موجودگی کی اطلاع جانے کس کو دیتا تھا... اور تیسرا پرندہ جس کے پروں کی سانیں سانیں کے اُس کے کنارے منتظر تھے... وہ چار پرندے جن کا خوشی سے کوئی تعلق نہ تھا۔

پالے کی ماری ہوئی خشک اور بد رنگ گھاس والے لان میں کین کی کرسی پر فاطمہ دسمبر کی دھوپ میں مگن اپنے آپ میں مگن سامنے دیکھتی تھی اور سامنے بریگیتا اُسے بست دیر سے دیکھتی تھی اور اُسے بتاتی نہیں تھی کہ فاطمہ میں تمہارے سامنے بیٹھی ہوں۔ وہ تھوڑی سی مجرم محسوس کر رہی تھی۔ وہ اُس کی معذوری کا فائدہ اٹھا رہی تھی لیکن... وہ اُسے دیکھنا چاہ رہی تھی... اس عورت میں کیا تھا جس نے مشاہد کو اُس سے بیگانہ کر دیا تھا کونسی ایسی قوت تھی جو اُن کے رشتے کے ٹکیشیر میں ایک گہری اور اندھی پہلانگ نہ سکنے والی دراز تخلیق کر سکتی تھی... اُس میں کچھ بھی نہ تھا... وہ دسمبر کی دھوپ میں مگن ایک بوڑھی ہوتی ہوئی اندھی عورت تھی... اُس میں کچھ بھی نہ تھا... ”فاطمہ —“ وہ پہلی بار بولی۔

”جی —“

”میں بست دیر سے آپ کو دیکھ رہی ہوں... آپ کو بتائے بغیر۔“

”میں جانتی ہوں —“

طویل خاموشی اور دسمبر کی دھوپ اور جامن، پپیل، الماس اور شیشم کے درختوں تلے کھڑے مور کی ایک ”می آؤں“ کے بعد بریگیتا بولی ”آپ کیا جانتی ہیں؟“

”سب کچھ —“ وہ کہنے لگی۔ اُسے دیکھتے ہوئے جیسے اُس کی سیاہ آنکھیں واقعی اُسے دیکھتی ہوں... اور بریگیتا میں ایک خوف آیا کہ فاطمہ ہمہ وقت ایک کھیل میں تھی... جس میں وہ ناپینا ہونے کی اداکاری کر رہی تھی اور وہ نہیں تھی اور اُسے دیکھ سکتی تھی ”صرف یہ جان لو کہ بابو راؤ پٹیل میری زندگی میں وہ واحد شخص تھا جس پر میں نذا ہوئی... بست بڑی طرح... اتنی بڑی طرح کہ اس کے لیے میں نے اپنا مذہب چھوڑ دیا... اس کے بعد آج تک... تمہیں فکر مندی کی ضرورت نہیں —“

برگیتا چپ رہی۔ اسے غور سے دیکھتی رہی لیکن کہیں بھی فاطمہ کے چہرے پر کوئی  
 ایسا شکن نہ ابھری جو پوشیدہ رکھنے والوں کے چہروں پر خود بخود ابھرتی ہے۔

”اس نرم دھوپ کے موسم میں جب ہوا سرد ہے... میں ان دونوں کو اپنی جانب  
 سفید رنج کی جانب آتے ہوئے دیکھتی ہوں اور اُن کے لمبے سکارف اُن کے قدموں میں  
 الجھتے آتے ہیں۔ اُن دونوں کے ہاتھوں میں ایک خاص بلندی پر پائپ ہیں جو بجھے ہوئے  
 ہیں... دھاری دار نیلے سونوں میں تم خیال نہیں کر سکتیں کہ وہ کیسے لگتے تھے...“  
 ”ہاں... میں خیال نہیں کر سکتی کیونکہ میں ابھی پیدا نہیں ہوئی تھی۔“ برگیتا نے ہنس  
 کر ایک خاص خوش مزاجی سے کہا۔

”تو میری جانب بڑھتی ہوئی تصویر میں سے — بابو غائب ہو گیا اور مشاہد باقی رہ  
 گیا۔ اسی لیے میں یہاں آئی تھی... بس اتنی سی بات ہے۔ تمہیں فکر مند ہونے کی کوئی  
 ضرورت نہیں —“

”نہیں میں فکر مند نہیں ہوں —“

”تم ہو —“

”ہاں میں ہوں —“ یکدم برگیتا نے بے اختیار اور بہت ہی مغلوب ہو کر کہا  
 ”فاطمہ ہمارے درمیان ایک دراڑ آ گئی ہے۔“  
 وہ اپنے سامنے دیکھتی رہی — اور کچھ نہ بولی۔

”اس کاروبار میں شراکت بہت زیادہ ہو چکی ہے... پہلے مردان تھا... میں اُسے بہت  
 پسند کرتی ہوں بلکہ آپ کے سامنے اگر میں اقرار کر لوں تو کوئی مضائقہ نہیں کہ بعض  
 اوقات میں مردان اور مشاہد میں فرق نہیں کر پاتی۔ دونوں مجھے ایک سے عزیز ہو جاتے  
 ہیں۔ کبھی ایک پلڑا جھگ جاتا ہے اور کبھی دوسرا... لیکن فاطمہ، مردان میرا حصہ بھی لے  
 جاتا ہے — اب آپ ہیں اور...“

”میں کبھی اس کاروبار میں تمہارے حصے کی خواہش نہیں کروں گی —“

کناروں سے لٹکتی گھاس جو پانی کے اندر تھی گلتي اور سزتی تھی اور بو دیتی تھی...  
 ایک گیلی بو اور پھر سرکنڈوں کی گیلہاٹ تھی جو دھند میں لپٹی اس کی ناک تک آتی تھی۔  
 اور یہ بو ہمیشہ رہے گی جب کہ میں سینٹ کی سلوں کے نیچے کعبے کی جانب منہ، سفید لٹھے

میں لپٹا — لیکن ابھی بند کھلیں گے، پہلے پاؤں کے اور وہ الگ الگ ہوں گے اور پھر منہ کے۔ منہ دل کبے شریف — اور اُس پر مٹی... دھک مکوڑے اور ڈسٹ این نو ڈسٹ...  
اے ہوسٹ آف ڈیفوڈلز....

چار چیزیں ہیں...

گوشت پوست اور پروں کی پوٹلی یہ نہیں جانتی کہ وہ جو اُڑان میں ہے اور اُس اُڑان کی اس بلندی پر آسمان کی چھت کی قربت میں اور زمین جہاں سے ایسے نظر آتی ہے جیسے خمیر شدہ آٹا تو وہاں نیچے بہت نیچے جھیلوں کا ایک سلسلہ ہے جس پر ابھی دُھند اُٹھ رہی ہے اور وہیں کہیں سر کندوں کا ایک جھنڈ ہے جس میں گھاس گلتی سڑتی ہے وہاں پوشیدہ ایک کشتی ہے جس میں بیکال کو کندھے سے لگائے مشاہد علی مشیل ہے... گوشت پوست اور پروں کی پوٹلی نہیں جانتی۔

مشاہد کے کانوں میں وہ سر سراہٹ اُتری جو ایک زمانے میں اُس کے لیے ذیہوسی کی سمفنی ”آئی بیریا“ کا کلا نمکس تھی اور جو اُس کے جذبات کو ایسے اُبھارتی تھی جیسے بہت دن ہوئے برگیتا کا سیاہ وجود اس کے ساتھ کپکپاتا اور گیلا ہوتا تھا۔

وہاں آسمان پر جہاں مکمل اندھیرے کی بجائے سفیدی آگے آ رہی تھی وہاں مرغابیوں کا ایک بے پناہ ہجوم تھا اور اُن کے پروں پر اُس بلندی پر سورج کی پوری کرنیں پڑتی تھیں اور اُن کے پروں کو یوں سنہری کرتی تھیں جیسے وہ سب ایک ہی پرندہ ہوں۔ پورے آسمان پر محیط ایک داستانوی پرندہ... ایک دیوزاد کچھرو جس کے سنہری پَر آہستگی سے حرکت کرتے ہوئے نصف دنیا پر سایہ کر رہے تھے۔

مشاہد نے اپنی رَف اینڈ لفٹ بیکال کو اونچا کیا اور اُس کی مکھن میں سے آسمان کو سیاہ کرتے شوکتے پرندوں کو دیکھا اور یہ جانا کہ اگر وہ نشانہ لیے بغیر ہی فائر کر دیتا ہے تو بھی قادر آباد کی نصف جھیل پھر پھڑاتی مرغابیوں سے اٹ جائے گی...

اس نے بیکال کو اونچا کیا اور پھر نیچے کر لیا۔ طلب، دیوانگی اور شکار کی وحشت نے مکمل طور پر اُس کا ساتھ چھوڑ دیا تھا۔

اس میں خواہش باقی نہ رہی تھی۔

جو کالیاں کے قریب ساہن پال سے گذر کر جب وہ سیلابی بند کے اوپر رُکے تو اس رُکے کہ انہیں بیلے کے اندر سے بھینے کے ڈکرانے کی آواز آئی تھی... صرف ایک اور پھر خاموشی چھا گئی۔

”ہن یا تم نے فائر کیوں نہیں کیا —“ زاہد کالیا ناراض ہونے لگا ”میں نے پوری جی میں اتنی مرغابیاں نہیں دیکھیں۔ آسمان سیاہ ہو رہا تھا۔ ہن یا —“

”اس لیے کہ چار مرغابیوں کا خوشی سے کوئی تعلق نہیں اور میں زیادہ سے زیادہ مرغابیاں مار گراتا، ایک نیل سر اور دو....“

زاہد کالے نے خاموشی اختیار کر لی۔

اُن دونوں میں ایک اداسی تھی جو بٹ خیل کے باہر وے سائڈ ریسٹوران کے راولے میں دریائے سوات کے کنارے رکھی تین کرسیوں تک جاتی تھی جہاں وہ تینوں نہ تھے — نہ صرف وہاں بلکہ یہاں قادر آباد کے دسمبر میں بھی یہ پہلی بار تھی جب نزار شد اُن کے ہمراہ نہ تھا۔

یہ اداسی بھی تھی اور بے بسی بھی —

کالے کی نسان پڑول میں درجنوں مرغابیاں بے حس اور آخری پرواز کی تھکاوٹ بے دم اور مُردہ پڑی تھیں اگرچہ اُن میں سے چند ایک کا گوشت ابھی تک حدت میں ٹھنڈا نہیں ہوا تھا۔

”مشاہدی یار تم اُس قید سے اُٹکو۔ ہن یا اُس سات کمروں والی کوٹھی کی تنہائی اور بالی کے بدن کی قید سے — میرے پاس آؤ — بلکہ آ جاؤ — میں تمہارے لیے اور مجرا کروں گا.... قسم سے ایسی گشتیاں لے کر آؤں گا کہ تم نن نن کر اُٹھو گے۔“

”نہیں —“

”مشاہدی ان کے ساتھ دو بول پڑھو الیس تو یہ پھسکی پڑ جاتی ہیں، ان میں چس نہیں... قانونی شے میں وہ چس نہیں ہوتا جو غیر قانونی میں ہوتا ہے... یہ مجھ سے پوچھو... آؤ“

”میں نے ڈاکٹر کے پاس جانا ہے —“

”نہ جاؤ —“ کالیا بچھ گیا ”نہ جاؤ۔ کوئی فائدہ نہیں۔“

اونچے سیلابی بند کے برابر میں سورج کی زرد اور سردی میں بجھتی کرنوں میں جھٹکی بیروں کی جھانزیوں اور گھاس پھونس میں ابھرتی قبروں کے قریب ایک نسان پٹرول اور ایک ولیز جیپ کھڑی تھیں اور ان میں سے ایک میں وہ شخص تھا جس کے جینز ان ابھرتی قبروں میں سے کسی ایک میں دفن ایک ان پڑھ لیکچر دانش کی گہری جس رکھنے والے کسان کے بدن میں سے آئے تھے اور وہ لاعلم تھا کہ اس کی قبر کونسی ہے....

گلہ زده — کسی حد تک بنجر زمینوں میں سے ایک چھوٹی سی تارکول کی سڑک ابھر کر اوپر بنوتی تھی اور اپنا واسن نیچے گرنے سے بچاتی تھی جس پر مشاہد کی ولیز سفر کرتی تھی۔ علی پور کے نواح میں رنجیت سنگھ کی بارہ دری کے آثار نظر آئے اور گذر گئے۔ اور پھر کسے پرواہ تھی کہ وہاں ہو سٹ آف لوٹسز کھلتے ہیں سڑک اور ریلوے لائن کے درمیان جوڑوں میں — کسے پرواہ تھی۔

وہ رُکے بغیر لاہور کی جانب ڈرائیو کرتا رہا اور اُس کی جیپ کے پچھواڑے میں ایک بھی مرغابی نہ تھی — صرف اُن چلے کار توں اور بندوق کی سرد نالی تھی۔  
 تین چیزیں ہیں جو ہر دسمبر میں... اور اُن میں سے ایک قادر آباد کی جھیلوں کے آس پاس شکار — نہیں تھا۔

”ہو از دیروز؟“

مردان کے پاؤں اندھیرے میں منجمد ہوئے اور وہ ٹھنک گیا — وہاں کون ہو سکتا — کئی مرتبہ اندھیرے میں تربیت کے دوران کاکول کے نواح میں یا پھر جنگ میں، لٹ اور کھلنا کے آس پاس یہی سوال سکوت کو توڑتا تھا — ”ہاٹ۔ ہو از دیروز؟“ اور ان کے جواب میں مردان اپنے آپ پر جبر کر کے حالات سے سمجھوتہ کرتے ہوئے خاموش رہتا تھا ورنہ ہمیشہ اُس کا جی چاہتا تھا کہ وہ چیخ کر کہے، آئی ایم مردان علی سن آف چوہدری رواد خان اینڈ یو کین گو نو ہیل —

لیکن یہاں جس آواز نے وہاں کون ہے کا سوال کیا تھا وہ کرخت اور فوجی نہ تھی... ماری ہوئی نسوانی آواز تھی۔

سات کمروں والی کوٹھی میں پیچھلے ایک برس میں بست ساری تبدیلیاں آچکی تھیں اُن کی فہم سے باہر تھیں۔ بھائی جان کس قسم کی زندگی بسر کر رہے ہیں۔ پھانک کو اس نے حسب عادت ایک لونگ چیر کی طرح زقند بھر کر عبور کیا تھا رچ لینڈنگ پر اُسے یہ وارننگ ہڈیوں کی جانب سے مل گئی تھی کہ مردان تم ہمیں آخری آزمائش میں ڈال چکے... آئندہ کے لیے اپنی عمر اور ہماری خستگی یاد رکھنا۔ بست دیر بعد اُٹنے کے قابل ہوا۔ کوٹھی کے اندر بست گہرا اندھیرا تھا جو شیشم کے قد آور درختوں پر بے آتر ہوا سیاہ دُھند کی مانند ہر شے کو اپنی لپیٹ میں لیتا پھیلا ہوا تھا۔ اس اندھی رات ان جہاں کچھ بھی دکھائی نہیں دیتا تھا اس نے اپنے سامنے کھڑے پرندے کو دیکھ لیا۔ یہ وہ اُسے تب نظر آیا جب وہ زقند بھر کر پھانک کو پھلانگتا ہوا لان میں لینڈ کر رہا تھا اور اُس بالٹیوں نے اُسے آخری آزمائش کی وارننگ دی تھی۔

وہ بست دھیمی آواز میں بولا تھا ”نی آؤں —“

بھائی جان یہ کس قسم کی زندگی گزار رہے ہیں۔

مور جیسے راستہ روکے کھڑا رہا — اسے مہینے آنکھوں سے تکتا رہا۔ یہ آنکھیں تاریکی میں صاف اور الگ الگ دکھتی تھیں، اسے گھورتی ہوئی۔

فصلوں کی کند سے آزاد، میرا دل ہے کہ شرمیونگ ہے — اور شرمیونگ میں ابھی کرمس میں چند روز باقی تھے کہ وہ پہنچ گیا۔ پچھلے برس کا کفارہ ادا کرنے کے لیے — اور سات کمروں والی کونٹھی کے لان میں ایک مور اس کا راستہ روکے کھڑا تھا۔ اس نے مستطیل کمرے کی جانب اس کی کسی کھڑکی میں روشنی کی رمت باہر آنے کی آس میں ادھر دیکھا اور ادھر بھی سیاہی جیسے ابد سے تھی — مور کی گردن بہت لمبی تھی۔

وہ بڑی آسانی سے اُسے دبوچ کر مروڑ سکتا تھا... لیکن یہ 'سندر بن تو نہیں تھے جہاں کے جانور بھی اُس کی تاک میں تھے اور اُس کے پاؤں سے رسیوں کی طرح لپٹتے تھے اور اُسے جھاڑیوں میں پوشیدہ جلتی آنکھوں سے دیکھتے تھے، آوازیں ایسی نکالتے تھے کہ دل دہل جائے اور انسان کے حواس سرد ہو جائیں.. ہم حالت جنگ میں نہیں ہیں مردان علی — تم نے صرف اتنا کرنا ہے کہ اس مور کے دائیں یا بائیں جانب ہو کر چپکے سے گذر جانا ہے۔ — بس۔

اور وہ دائیں طرف سے گذرا تو مور نے گردن گھما کر یہ بھی نہ دیکھا کہ کون گذر گیا ہے۔ اس کی لمبی گردن فضا میں بلند رہی اور مہینے آنکھیں پھانک کو دیکھتی رہیں جیسے وہ ناپمنا ہو۔

اور اب جب کہ وہ درختوں کے جھنڈ سے پرے شیشم کے رُکھوں تلے اپنے ٹھکانے کی طرف آیا تھا، راستہ ٹوٹا، تلاش کرتا اور کونٹھری کے بوسیدہ کواڑ کھلے تھے جن میں سے اُس کے پاؤں آگے آئے تھے اور ٹھٹکے تھے یہ سن کر کہ کوئی نسوانی آواز ہے جو پوچھتی ہے..... کہ ہوا زدیہ؟

دسمبر کی رات میں لاہور کے ریلوے اسٹیشن میں سے جو کہ ایک دنیا تھا، آباد روشن اور پُر شور وہ پیدل چلتا ہوا حسب عادت — مائل ٹاؤن ایسے وقت میں پہنچا تھا۔ ہر جانب فیند اور سناٹے تھے۔ پھانک پر سے جھانک کر اُس نے پوری کی چھت تلے دیکھا اور وہاں مشاہد کی جیب موجود نہ تھی۔ چار چیزوں میں سے ایک نے — قادر آباد کی جیلیوں نے اسے بلالیا تھا۔ چونکہ دسمبر تھا۔ بھر جائی بریگتا کو رات گئے یونہی بے آرام کرنا

نے مناسب نہ جانا اور یہی مناسب جانا کہ اپنے گھاس بھری چھت والے کمرے میں  
نے اور کچے فرش پر سیلینگ بیگ بچھا کر دو چار گھنٹوں میں سپیدہ سحر کرے اور پھر  
بائی کے کمرے کے باہر جا کر اپنی آمد کا اعلان کرے — بھابھی برگیتا — میری کمرے  
ان ایڈوانس۔

لیکن یہاں اُس کے قدم منجمد ہو گئے تھے اور وہ ٹھٹھک گیا تھا — ہوا زدیہ؟  
”میں مردان ہوں — آپ کون ہیں؟“

ادھر سے جس نے جواب دینا تھا دوہرے اندھیرے میں تھی اس لیے اسے باہر  
نے ہوئے کچھ وقت لگا ”مثیل کے بھائی؟ — چھوٹے بھائی؟“  
”ہاں“ مردان از حد حیران ہوا۔

دوہرے اندھیرے میں بولنے والی نے اندھیرے کی ایک تہ کو ہمیشہ کے لیے خیر باد  
اور پھر بولی ”مثیل تمہارا بہت ذکر کرتا تھا — بلکہ صرف تمہارا ہی ذکر کرتا تھا۔ بابو  
کے بارے میں بات کرتا تھا تو ہمیشہ کہتا تھا، اُس کا چھوٹا بھائی مردان ہے — تو تم  
ن ہو؟“  
”جی —“

”تمہارے بدن میں وہی مہک ہے۔ تم دونوں کے پسینے کی بو ایک سی ہے —“  
”آئی ایم سوری“ بہت پشیمان ہو کر اس نے کہا ”میں ایک لمبے سفر سے آیا ہوں  
راچی سے اس لیے... اپنے آپ کو... صاف ستھرا نہیں کر سکا —“  
”اگر تم نہ بولتے تو میں تمہیں مثیل ہی جانتی — میں سوری تھی — تم نے مجھے  
—“

”آئی ایم سوری —“  
”کھڑے کیوں ہو — بیٹھ جاؤ — ادھر میرا بستر ہے۔ تم پائنٹی پر بیٹھ سکتے ہو۔  
میں جاگ گئی ہوں —“

باہر تو تاریکی اور پوشیدہ خاموشی بدستور رہی لیکن گھاس بھری چھت والی بوسیدہ  
رنگ کے اندر جہاں حاملہ بلیاں بے سیرا کرتی تھیں وہاں ہر شے الگ الگ ہو کر صاف صاف  
کے سامنے آنے لگی — سفید بالوں والی ایک خاتون آنکھیں اور وہ بڑی اور دلکش  
بہت آہستگی سے سلوموشن میں جھپکاتی عین سامنے دیکھتی تھی، مردان کی جانب نہ

دیکھتی تھی۔

وہ پائنٹی پر اس احتیاط سے بیٹھا جیسے اُسے یقین ہو کہ یہ بستر اور اس پر بیٹھی بیوی عورت چینی کے کھلونے ہیں — باریک اور ریزہ ریزہ ہو جانے والے اور یہ — نور جانیں گے۔ اس احتیاط سے بیٹھا ”آپ کون ہیں؟“

”میں فاطمہ ہوں۔“ اس نے گردن میں بل دے کر براہ راست مردان آنکھوں میں دیکھا۔ اور وہ کس تسلسل کے ساتھ اسے دیکھے چلی جا رہی تھی، ایسے تسلسل کے ساتھ جو بے آرام کرتا تھا کہ یہ کیوں میری جانب اس طرح دیکھے چلی جا رہی ہے۔

”فاطمہ؟“

”بابو کی بیوی — بابو مشیل کا بہترین دوست تھا انگلینڈ میں — بہت برس گئے۔“

وہ اٹھتے ہوئے کہنے لگا ”میں باہر سو جاتا ہوں۔ آپ آرام کریں۔“

”نہیں —“ وہ تیزی سے بولی ”آپ اپنا ہاتھ مجھے دیں“ فاطمہ کا ہاتھ اس سامنے آیا اور اس کی انگلیاں ہولے ہولے ہلنے لگیں۔

”جی؟“

”اپنا ہاتھ —“

مردان نے اپنا ہاتھ آگے کر دیا اور صرف اُسی لمحے اُس نے سمجھا اور جانا کہ اُسے دیکھ نہیں سکتی کہ اُس کا ہاتھ ہوا میں اُسے تلاش کرتا رہا جب تک آگے ہو کر اتھام نہ لیا ”میں دیکھ نہیں سکتی مردان — آپ یہاں بھی سو سکتے ہیں — یوں بھی یہ شائد آپ سے عمر میں بڑی ہوں۔“

فرش میں سے گھاس سر نکالتی تھی۔ کچھ بونے تھے جن میں چھوٹے چھوٹے پھولا لگے ہوئے تھے اور گیلیا ہٹ تھی اور اُس پر مردان نے اپنا سیلینگ بیگ کھولا۔

”آپ فرش پر سو نہیں گئے؟“

”مجھے چارپائی پر سوئے ہوئے — بہت برس ہو گئے ہیں۔“

”کوئی پرانی چوٹ یا کمر کا درد وغیرہ —“

”ہاں — ایک پرانی چوٹ!“

”مشاہد تو نہیں ہے — شکار پر جانے والی جیب کے انجن میں ایک الگ؟“

یعنی ہوتی ہے جو میرے کانوں نے سنی تھی۔ اس نے جیپ سٹارٹ کی تو میں اس  
 بڑی میں...

”جی —“ بھائی جان کو دسمبر میں بہت سی چیزیں ملاتی ہیں... وہ صبح سویرے واپس  
 نہیں گئے... زیادہ دیر نہیں۔“

”ہم اتنی دیر باتیں کر سکتے ہیں.. میں اب سو نہیں سکتی —“

”ہاں —“

وہاں مستطیل کمرے میں — بریگتا نے ایک اور کروٹ لی۔ بے خوابی اور  
 چینی کم نہ ہوتی تھی...

”می آؤں —“ مور پھر بولا۔

آج مشاہد کو کیا ہوا تھا؟ کیا واقعی امپوٹنسی کے لیے کوئی وقت مقرر نہیں یا وہ خود  
 برباد تھی... وہ اب مشاہد کو ابھار نہیں سکتی تھی — وہ دراڑ جو درختوں کے جھنڈ کے  
 دسمار ہوتی کو ٹھڑی میں خوابیدہ تھی — یا نہیں تھی — وہ دراڑ شاید ذمہ دار نہیں  
 مشاہد علی مشیل کے ساتھ اُس کے دن پورے ہو چکے تھے — جو زندگی اُس کے  
 ب میں تھی اس کے دن پورے ہو گئے تھے اور بڑھ نہیں سکتے تھے۔ جیسے ہر انسان کی  
 عمر ہوتی ہے ایسے ہر رشتے اور جذباتی تعلق کی بھی ایک عمر ہوتی ہے، وہ اختتام کو پہنچ  
 لے تو لاکھ منت سماجت اور بدن کی کشش اس میں ایک دن کا بھی اضافہ نہیں کر سکتی... وہ  
 قطعی طور پر ذمہ دار نہیں تھی۔

کروٹ لیتے ہوئے اس کے کانوں نے ٹھہری ہوئی تاریکی اور چپ میں جو کچھ بہت  
 اچھے سے حرکت کرتا تھا اس کی سرسراہٹ سنی تھی — باہر کوئی تھا — مور کے سوا بھی  
 تھا۔

مال شریف نے آس پاس کے تمام گھروں سے یہ ظاہر کیے بغیر کے اُن کے ہاں لان  
 ایک مور کھڑا ہے، استفسار کیا تھا کہ کیا اُن کا کوئی پالتو پرندہ گم ہوا ہے اور جواب نفی  
 تھا۔ صرف ایک گھر کے اندر جانے کی وہ جرات نہیں کر سکتا تھا جہاں بلند اور گھنی  
 پلا میں سانپ بھرا کرتے تھے اور جس کے لان میں متعدد خونخوار کتے گھومتے تھے اور  
 انکس کوئی رانی رہتی تھی۔

بریگتا اُس کے لیے فکر مند تھی، وہ جب سے آیا تھا اُس نے کچھ نہیں کمایا تھا۔ وہ

گردن بلند کیے شکایت بھری نظروں سے اُن کی طرف دیکھتا رہتا اور اپنے آگے رکھی گئی خوراک کو قطعی طور پر رغبت کی بجائے رنجش کی نگاہ سے دیکھتا تھا۔

برگیتانے اپنے پورے بدن پر ایک ٹائینا کی طرح محسوس کرتے ہوئے ہاتھ پھیرا، اپنے آپ کو جاننے کے لیے، جانچنے کے لیے اور وہ ہر ابھار پر ٹھہری اور ہر نشیب پر رُکی یہ جاننے کے لیے کہ وہ کیسے قصور وار تھی — کہیں بھی کوئی نمی نہ تھی، گیلیا ہٹ نہ تھی جو شیل کی اُس کے بدن میں موجودگی کا پتہ دیتی اور یہ پہلے کبھی نہیں ہوا تھا۔

اوپر، رات کے باوجود، بلند روشن دان کے آگے کاغذ کا پرندہ دکھائی دیتا تھا۔ ماضی — اتھاہ جنگلوں میں سے نکل کر حال کے ریگزاروں میں پرواز کرتا ہوا... پرندے تیرا بھید یا ہے؟ ایک اور کروٹ بدلنے کے بعد بھی جب اُس کی آنکھیں نیند سے آشنا ہونے کے قریب نہ ہوئیں تو وہ اُٹھ بیٹھی... اپنے آپ کو نائٹ گاؤن میں کیا اور پھر کمرے کا دروازہ کھول دیا۔ دسمبر کی تیخ اور کٹیلی ہوا گاؤن کے اندر اس کے بدن میں چلنے لگی اور وہ ٹھہرتی ہوئی وہیں اندھیرے میں دم سادھے کھڑی اس پرندے کو دیکھنے لگی جس نے صرف ایک بار گردن گھما کر اسے دیکھا تھا اور پھر اپنی مہین آنکھیں پھاٹک پر رکھ دی تھیں یہ دیکھنے کے لیے کہ کون اندر آتا ہے —

”اولاد کی محبت کو میں بھی جانتی ہوں —“ سفید بالوں والی عورت بول رہی تھی ”جب وہ ماتھے پر تلک لگائے ایک مجبور اور نفرت بھری نگاہ تم پر ڈالتے ہیں تب بھی دل میں سے خون کا ایک فوارہ چھوٹتا ہے اُن کی اُلفت کے لیے — میں اُن کی داسی بن کر رہ لیتی اگر وہ مجھے رکھ لیتے — پر وہ بہت شرمندہ تھے اور میں اپنی آل اولاد کو کسی کے آگے شرمندہ اور بے وقعت ہوتا نہیں دیکھ سکتی اس لیے آگئی — شوہا آپ کی بیٹی ہے؟“

”ہاں — اس نے میرے اجتماعی احساس سے جنم لیا ہے —“

ایک بوٹا تھا جو سیڈینگ بیگ کے کناروں پر اُس کی ناک کی قربت میں آتا تھا اور اُس میں ایک چھوٹا سا زرد پھول تھا جو اُس کی ناک پر کھلبلی سی کرتا تھا اور اُس میں جو مہک تھی وہ کچی اور بد ذائقہ سی تھی — اس نے سر جھٹک کر اپنے آپ کو اس ناہنجار بو سے الگ کیا ”میں اُس کی شادی کر رہا ہوں۔ آپ کب تک یہاں ہیں؟“

فاطمہ بہت دیر تک کچھ نہیں بولی۔ پہلے تو وہ ہر سوال کے جواب میں فوراً کچھ نہ

کہہ دیتی لیکن اب اپنے سامنے دیکھتی رہی اور پھر بولی تو بہت دور سے اور اپنی زوری کے بوجھ تلے دبی ہوئی بولی ”میں زیادہ دیر تک یہاں نہیں ہوں — مجھے اس گھر کمینوں میں اپنی شکلیں دکھائی دیتی ہیں۔ تصویریں جن میں میں اپنے آپ کو دیکھتی ہوں اور مجھے ڈر ہے کہ جب میں اس گھر سے نکلوں گی تو باقی ماندہ زندگی میں میرے سامنے سادہ دیوار ہو گی جس پر کچھ بھی نہ ہو گا۔ اُسی دیوار کے ساتھ میں نے اپنی زندگی رائی ہے تو کچھ دن اپنی شکلیں دیکھ لوں — کتنے دن؟ بس کچھ دن —“

”کراچی کی صورتِ حال کچھ ٹھیک نہیں —“ وہ بالکل الگ راستے پر سفر کرنے ناطہ سے پرے ہو کر مردان ایک اور ٹریک پر چلا گیا ”بیروت میں بھی بالآخر ایک میز پر ناپڑا۔ لیکن وہ تب بیٹھے جب ہر سو کھنڈر تھے۔ کم سے کم کھنڈروں میں مذاکرات کی میز بھی دانش مندی ہے — ابھی تو قتل، قتل کو جنم دے رہا ہے۔“

”مے آئی کم ان؟“

دونوں اس آواز پر چونک گئے۔

”بھرجائی آپ —“ مردان اپنے سیلپنگ بیگ میں اُلٹتا اپنے آپ کو الگ کرتا بڑی دقت سے اٹھا اور بریگتانی آگے بڑھ کر اسے گلے سے لگا لیا اور ایسے لگایا جیسے ت کا افسوس کرنے کے لیے گلے لگاتے ہیں۔ وہ مردان سے لپٹ کر ایسے کھڑی تھی جیسے ی دنیا ویران اور بے آباد ہے اور اس میں صرف ایک سارا، ایک ستون ہے جو کہ ان ہے۔

بریگتانی نے ایک ہچکی بھری اور اس میں ایک ناخوشی تھی جو اُس کے آنسوؤں میں قی ہوئی اُس کے زخموں پر بنے لگی۔

”کیا ہوا بھرجائی — کیا ہوا؟“ مردان نے اس کی پُشت کو شفقت سے تھپکا۔

”کچھ نہیں —“

”آپ ناخوش ہیں؟“

اندھیرے میں اُس کے بدن کے اندھیرے میں اس کے سفید دانت نظر آئے — اس لمحے، جامن کچنار اور الماس کے درختوں تلے اس گھاس کی چھت والی جگہ میں، ہمارے سامنے — میں بہت ناخوش ہوں مردان —“

”لیکن پیاری بھابھی جان —“ اس نے بریگتانی کے کپکپاتے بدن کو اپنے سے الگ